

ໝູແດງ

ເປັນໝູພື້ນເມືອງ ທີ່ມີລັກສະນະລຳໂຕສີແດງ ຮູບຮ່າງໃຫຍ່ ແລະ ພາກວ່າໝູພື້ນເມືອງທົ່ວໄປ ລ້ຽງລູກງ່າຍ ໃຫ້ລູກດີ ກິນອາຫານ ບໍ່ເລືອກ ເໝາະສຳລັບລ້ຽງ ເປັນອາຊີບເສີມ ໃນຄອບຄົວ.

ການລ້ຽງໝູພໍ່-ແມ່ພັນ

ໝູພໍ່ພັນ:

ເລີ່ມໃຊ້ງານເມື່ອອາຍຸ 8 ເດືອນຂຶ້ນໄປ, ໃຫ້ອາຫານ ທີ່ມີ ໂປຣຕີນ 14% ຈຳນວນ 2-2.5 ກິໂລຕໍ່ມື້ ແລະ ໃຫ້ ຫຍ້າສົດເຕັມທີ່ ຊ່ວຍໃຫ້ໃຊ້ງານໝັກໃຫ້ເພີ່ມອາຫານຂຶ້ນອີກ 0.5 ກ.ລ/ຄາບ. ປະ ສົມພັນ 3-5 ເທື່ອ/ອາທິດ, ຖ່າຍພະ ຍາດກາຝາກທຸກໆ 6 ເດືອນ ສັກຢາປ້ອງກັນພະຍາດອະຫິ ວາໝູ ບີລະ 1 ເທື່ອ.

ໝູແມ່ພັນ:

ເລີ່ມຕົ້ນໃຊ້ງານເມື່ອອາຍຸ 8 ເດືອນຂຶ້ນໄປ ຄວນໃຫ້ປະສົມພັນ ເທື່ອທຳອິດເມື່ອເປັນຮອບວຽນເພດເທື່ອທີສອງ, ແຍກຂັງດຽວເມື່ອ ປະສົມພັນຕິດ, ໃຫ້ອາຫານ 2 ກິໂລຕໍ່ມື້.

ການປະສົມພັນໝູ

ຈັງຫວະທີ່ເໝາະສົມ ໃນການປະສົມພັນ ຄື: ຫລັງຈາກສະແດງ ອາການຂຶ້ນເພດ 12 ຊົ່ວໂມງ ໃຫ້ປະສົມພັນ ແລະ ຄວນປະສົມ ພັນ 2 ເທື່ອ ເຊົ້າ-ແລງ ຫ່າງກັນ 12 ຊົ່ວໂມງ. ຈາກນັ້ນ ອີກ 21 ມື້ ຕິດຕາມເບິ່ງ ໝູແມ່ພັນມີການ ຂຶ້ນເພດອີກ ຫລືບໍ່?

- ຖ້າໝູກັບຂຶ້ນເພດອີກ ສະແດງວ່າປະສົມພັນບໍ່ຕິດ ໃຫ້ ປະສົມ ພັນຄືນໃໝ່.

- ຖ້າບໍ່ສະແດງອາການຂຶ້ນເພດອີກ ສະແດງວ່າປະສົມຕິດໃຫ້ ກຳນົດມື້ເກີດໂດຍນັບໄປ 114 ມື້ ຫລັງຈາກມື້ປະສົມພັນເທື່ອ ສຸດທ້າຍ.



ການຈັດການແມ່ພັນໄລຍະຖືພາ

- ໝູແມ່ຖືພາໄລຍະທຳອິດ ຄວນໃຫ້ອາຫານທີ່ມີໂປຣຕີນ 12% ຈຳນວນ 1 ກລ/ຄາບ ໄປຈົນເຖິງມ 84 ມື້ ຈາກນັ້ນ, ເພີ່ມອາຫານຂຶ້ນເປັນ 1.2-1.4 ກລ/ຄາບແລະ ເສີມຫຍ້າ ຫຼື ຜັກສົດ.
- ກ່ອນເກີດ 1 ອາທິດ ທຳຄວາມສະອາດ ຂ້າເຊື້ອຄອກເກີດດ້ວຍ ປູນຂາວປະໄວ້ 1 ອາທິດ.
- ກ່ອນເກີດ 5 ມື້ ອາບນ້ຳໃຫ້ໝູແມ່ຖືພາແລ້ວຍ້າຍເຂົ້າຄອກເກີດ ແລະ ໃຫ້ອາຫານຫລຸດລົງ 0.5-0.8 ກລ/ຄາບ ແລ້ວເສີມຫຍ້າ ຫຼື ຜັກສົດ.

ການຈັດການກັບລູກໝູເກີດໃໝ່-ຢ່ານົມ

1. ອະນາໄມລູກໝູ ໂດຍໃຊ້ຜ້າແຫ້ງເຊັດໃຫ້ສະອາດ
2. ຕັດແຂ້ວ ເພື່ອປ້ອງກັນກັດຫົວນົມແມ່ເວລາດູດນົມ
3. ຕັດສາຍແຮ່ ຫ່າງຈາກຫ້ອງ 2.5ຊມ. ທາດ້ວຍນ້ຳຢາຂ້າເຊື້ອ
4. ໃຫ້ລູກໝູໄດ້ກິນນ້ຳນົມເຫລືອງທຸກໂຕທັນທີ
5. ໃຫ້ຄວາມອົບອຸ່ນລູກໝູໂດຍການອົບໄຟ
6. ມື້ທີ 3 ສັກຢາທາດເຫລັກ 1ຊຊ. ເພື່ອປ້ອງກັນພະຍາດເລືອດຈາງ
7. ມື້ທີ 7 ແອບໃຫ້ລູກໝູກິນອາຫານເສີມ (ອາຫານເລຍຮາງ)
8. ມື້ທີ 14 ຕອນລູກໝູເພດຜູ້ ໂຕທີ່ບໍ່ຕ້ອງການເອົາໄວ້ເປັນພໍ່ພັນ
9. ຢ່ານົມພາຍໃນ 35-40 ມື້ ໂດຍຍ້າຍແມ່ອອກຈາກລູກ ແລະ ປ່ອຍໃຫ້ລູກຢູ່ໃນຄອກເກົ່າຕໍ່ໄປອີກ 1 ອາທິດ ແລ້ວຈຶ່ງຍ້າຍໄປ ຄອກອະນຸບານ



ການຊ່ວຍໃຫ້ລູກທຸກໂຕໃຫ້ໄດ້ກິນນົມແມ່



ການໃຫ້ຄວາມອົບອຸ່ນລູກໝູດ້ວຍໄຟຟ້າດອກປ້ອມ



ສັກຢາທາດເຫລັກ 1ຊຊ ຕໍ່ໂຕ

ພະຍາດທີ່ເກີດເລື້ອຍໆກັບລູກໝູໃນໄລຍະດູດນົມ

1. ພະຍາດຖອກທ້ອງເກີດເຊື້ອພະຍາດ

ສາຍເຫດ: ເກີດເຊື້ອ Ecoli ເນື່ອງຈາກພື້ນຄອກປຽກຊຸ່ມ, ເປື້ອນເປີະ, ລະບາຍອາກາດບໍ່ໄດ້ດີ, ແສງສະຫວ່າງໜ້ອຍ.

ອາການ: ຂີ້ໄຫລ, ຊຶມເສົ້າ, ບໍ່ກິນນົມ, ໜາວສັ່ນນອນຈຸມກັນ, ຂາຫລ່ອຍຍ່າງບໍ່ໄດ້ ແລະ ຕາຍໃນເວລາຕໍ່ມາ.

ການປ້ອງກັນ: ຮັກສາຄວາມສະອາດບໍລິເວນຄອກ, ພື້ນຄອກ ເກີດຕ້ອງສະອາດ ແລະ ແຫ້ງຢູ່ສະເໝີ, ໃຫ້ຄວາມອົບອຸ່ນ (ອົບໃນຄອກ ອົບຢ່າງໜ້ອຍ 15 ມື້ ຫລັງເກີດ).

ການປິ່ວປົນ: ເລືອກໃຊ້ຢາຢ່າງໃດຢ່າງໜຶ່ງລຸ່ມນີ້

- | | |
|----------------------|-------------------|
| ຢາກິນ | ຢາສັກ |
| 1. ອັອກຕາຊິນ-ເອັນ 1% | ເຢັນຕາມາຍຊິນ |
| 2. ເອັນໂຣບັມ | ອັອກຊີເຕຕຣາໂຊຄລິນ |



2. ພະຍາດຖອກທ້ອງ ເກີດຈາກໝູແມ່ເຕົ້ານົມອັກເສບ

ການປິ່ວປົນ: ໃຊ້ຢາສັກ ເຊັ່ນ: ອັອກຊີເຕຕຣາໂຊຄລິນ ຫລື ເພັນ-ສະເຕຣບ



ສູດອາຫານໝູສຳລັບໝູໝໍ່ - ແມ່ພັນ

ວັດຖຸດິບ	ໂປຣຕີນ (%)	ສູດ				
		1 ກລ	2 ກລ	3 ກລ	4 ກລ	5 ກລ
ຮຳ	6	75	52	32	28	54
ເຂົ້າປາຍ	8		25	18		
ສາລີ	8				46	18
ຫົວອາຫານ	38	25	23	26	18	20
ມັນຕົ້ນຕາກແທ້	2.5			24		
ໃບມັນຕົ້ນຕາກແທ້	23				8	
ໃບກະຕິນຕາກແທ້	22					8
ລວມ (ກ.ລ)		100	100	100	100	100

ຄຳແນະນຳ

ການລ້ຽງໝູແດງຜະລິດລູກ

ມີນາ 2013



ບໍລິສັດ ໄຟຟ້ານ້ຳເທີນ 2 ຈຳກັດ
ພະແນກສົ່ງແວດລ້ອມ ແລະ ສັງຄົມ
ໂຄງການລຸ່ມເຂື່ອນ ແລະ ເຮືອນຈັກ
ໜ່ວຍງານພື້ນພູຊີວິດການເປັນຢູ່